

تحقیق و تنقید

پروفیسر طیب شاہین لودھی  
(تیسری قسط)

ملک اہل حدیث کے بارے میں

چند غلط فہمیوں کا ازالہ

ابوزکریا یحییٰ بن شرف النووی (المتوفی ۶۷۶ھ)، ایک مایہ ناز فقیہ، وسیع الاطلاع محدث اور صحیح مسلم کے مشہور شاحِ اہمیں۔ صحیح مسلم کی شرح تمام مسلم ممالک میں متداول ہے۔ مسلم کی شرح میں وہ جہاں کہیں فقہائے اسلام کی آراء اور ان کے مذاہب کا ذکر کرتے ہیں، وہاں بسا اوقات فقہائے اہل حدیث کی آراء اور مذاہب بھی بیان کرتے ہیں۔ وہ ان کا ذکر ایک مستقل حیثیت سے کرتے ہیں۔ ویسے تو شرح مسلم میں ایسے بیسیوں مقامات ہیں، مگر ہم صرف چند مقامات یہاں پیش کرتے ہیں۔

اہل علم جانتے ہیں کہ احادیث میں حضرت عبداللہ بن مسعودؓ، حضرت عبداللہ بن عباسؓ اور ابو موسیٰ اشعریؓ وغیرہم سے تھوڑے تھوڑے لفظی اختلاف سے تشہد منقول ہیں۔ ان میں سے کسی ایک کے پڑھ لینے کے جواز پر تمام اہل علم متفق ہیں۔ ہاں اس امر میں اختلاف ہے کہ ان میں سے کون سا تشہد افضل ہے؟ امام شافعیؒ اور امام مالکؒ کے بعض اصحاب کے نزدیک حضرت عبداللہ بن عباسؓ سے مروی تشہد افضل ہے۔ عبداللہ بن مسعودؓ کا نقل کردہ تشہد امام ابو حنیفہؒ، امام احمد بن حنبلؒ اور اہل حدیث کے نزدیک افضل ہے۔ چنانچہ علامہ نوویؒ فرماتے ہیں:

”وَقَالَ أَبُو حَنِيفَةَ وَ أَحْمَدُ رَضِيَ اللَّهُ عَنْهُمَا وَ جَمَهُوْرُ  
الْفُقَهَاءِ وَ أَهْلُ الْحَدِيثِ نَشْهَدُ ابْنَ مَسْعُودٍ أَفْضَلُ لِأَنَّ  
عِنْدَ الْمُحَدِّثِينَ أَشَدُّ صِحَّةً وَإِنْ كَانَ الْجَمِيعُ صَحِيحًا“<sup>۳۶</sup>

۳۶ شرح مسلم للنووی جلد ۴ ص ۱۱۵

”امام ابوحنیفہ، امام احمد بن حنبل رضی اللہ عنہما، جمہور فقہاء اور اہل حدیث کہتے ہیں کہ عبداللہ بن مسعودؓ کا تشہد افضل ہے کیونکہ یہ تشہد محدثین کے نزدیک زیادہ صحیح روایات سے ثابت ہے، اگرچہ تمام صحیح ہیں۔“

مذکورہ بالا اقتباس سے ہمارے عزیز دوست پروفیسر ابوالکلام خواجہ کا یہ مغالطہ بھی دور ہو گیا ہوگا کہ شوافع ہی کو محدثین اور اہل حدیث کہا جاتا ہے، یا اہل حدیث امام شافعیؒ یا کسی اور امام کی تقلید کیا کرتے تھے! — اگرچہ منہاج فقہ میں وہ بہت حد تک امام احمد بن حنبلؒ اور پھر امام شافعیؒ سے موافقت رکھتے ہیں۔ تاہم یہ موافقت تقلید کی بنا پر نہیں، بلکہ دلیل پر مبنی تھی۔ یہی وجہ ہے کہ وہ بہت سے مقامات پر امام شافعیؒ کی مخالفت کرتے دکھائی دیتے ہیں۔ اب خواجہ صاحب ہی انصاف کریں، کیا مقلدین کا یہی طریقہ ہے؟ اپنے امام کے خلاف مسلک اختیار کرنے پر اسے اہل سنت سے تو کیا، دائرہ اسلام سے بھی خارج نہیں کر دیا جاتا؟ کیا پاک و ہند کے اہل حدیث حضرات کے ساتھ یہی کچھ نہیں ہو رہا؟ ان کا کون سا عقیدہ ایسا ہے جو اہل سنت اور سلف صالحین کے عقائد کے خلاف ہے؟ سوائے اس کے کہ وہ دیوبند کے ”شیوخ المتد“، ”شیوخ الاسلام“ اور ”پیران طریقت“ کے مقلد تھے، ورنہ وہ بھی بڑے بڑے نام پاتے۔ اور اب ان کی ”غیر مقلدیت“ کی سزا یہ ہے کہ وہ ”انگریزوں کے پروردہ“ ہیں۔ اِنَّا لِلّٰہِ وَاِنَّا اِلَیْہِ رَاجِعُونَ! —

ان طویل حوالوں پر ہم اپنے عزیز دوست سے معذرت خواہ ہیں۔ شاید وہ اپنی گونا گوں مصروفیات کی بنا پر مذکورہ بالا کتب کا مطالعہ نہ کر سکتے، اور اگر وہ مطالعہ کرتے تو ممکن ہے وہ مذکورہ اقتباسات کو دیکھے بغیر آگے گزر جاتے۔ کیونکہ اپنے نظریات کے خلاف کوئی چیز بہت مشکل سے پڑھی جاتی ہے۔ اس لیے قیمت ہے کہ وہ کچھ اقتباسات اور ملاحظہ فرمائیں۔

امام نوویؒ ایک اور مقام پر فرماتے ہیں:

”وَاعْلَمَ اَنَّ التَّسْبِيحَ فِي الرَّكْعَةِ وَالسُّجُودَ سِتَّةً غَيْرًا وَاِحِبُّ  
هَذَا مَذْهَبَ مَالِكٍ وَاَبِي حَنِيفَةَ وَالشَّافِعِيَّ مَحْتَمِلًا اللهُ

وَالْجَهْدُ هُرَيْرٌ وَأَوْجَبِيَّةٌ أَحَدٌ رَحِمَهُ اللَّهُ تَعَالَى وَطَائِفَةٌ  
مِنْ أَيْمَةِ الْحَدِيثِ لِنَظَائِرِ الْحَدِيثِ فِي الْأَمْرِ بِهٖ ۱۹

”آپ کو معلوم ہونا چاہیے کہ رکوع و سجود میں تسبیحات واجب نہیں سنت ہیں  
— یہ امام مالک، امام ابوحنیفہ، امام شافعی اور جمہور فقہاء کا مذہب ہے  
جبکہ امام احمد بن حنبل اور ائمہ حدیث کی ایک جماعت، حدیث کے ظاہری  
الفاظ میں تسبیح پڑھنے کے حکم کی بناء پر، اسے واجب قرار دیتی ہے۔“  
تشہد اول اور تشہد ثانی کے وجوب اور عدم وجوب پر گفتگو کرتے ہوئے علامہ نووی رح  
فقہائے اہل حدیث کا مذہب امام شافعی کے مذہب سے الگ اور مستقل مذہب کے  
طور پر بیان کرتے ہیں :

”فِيهِ حُجَّةٌ لِإِمَامِ بْنِ حَنْبَلٍ وَمَنْ وَاقَفَتْ مِنْ فُقَهَاءِ أَصْحَابِ  
الْحَدِيثِ أَنَّ التَّشَهُدَ الْأَوَّلَ وَالْآخِرَ وَاجِبَانِ وَقَالَ مَالِكٌ وَ  
أَبُو حَنِيفَةَ رَضِيَ اللَّهُ عَنْهُمَا وَالْآخِرُونَ هُمَا سُنَّتَانِ كَيْسًا وَاجِبَيْنِ وَقَالَ  
الشَّافِعِيُّ رَضِيَ اللَّهُ عَنْهُ الْأَوَّلُ سُنَّةٌ وَالثَّانِي وَاجِبٌ ۲۰

”اس (حدیث) میں امام احمد بن حنبل اور ان کی موافقت کرنے والے فقہائے  
اہل حدیث کے لیے دلیل ہے کہ تشہد اول اور تشہد ثانی دونوں واجب  
ہیں۔ امام مالک، امام ابوحنیفہ رضی اللہ عنہما اور فقہاء کی اکثریت کہتی ہے کہ  
دونوں تشہد سنت ہیں۔ امام شافعی رضی اللہ عنہ فرماتے ہیں کہ تشہد اول سنت  
ہے اور تشہد ثانی واجب!“

علامہ نووی کی محولہ بالا عبارت سے واضح ہو گیا کہ فقہائے اہل حدیث، امام شافعی  
کے مقلد نہیں، بلکہ وہ اپنی مستقل رائے رکھتے ہیں۔ اور اگر وہ امام شافعی، امام احمد یا کسی  
اور امام کی موافقت کرتے ہیں تو صرف دلیل کی بناء پر!۔ وہ بالکل یکسو ہو کر منہاج سنت  
پر گامزن ہیں۔ انہیں اس بات کی پروا نہیں ہوتی کہ فقہاء کی ایک بہت بڑی اکثریت اس

۲۱ شرح مسلم للنووی جلد ۴ ص ۱۹۷

۲۲ شرح مسلم للنووی جلد ۴ ص ۲۱۴

مسئلہ میں ان کی مخالفت ہے۔ وہ صرف نص کی پیروی کرتے ہیں۔ امام المذتہاہ ولی اللہ نے "حجۃ اللہ البالغۃ" میں ان کی اس منہاج کو ان کی فقہ کی خصوصیت کے طور پر بیان کیا ہے اور تمام فقہاء نے ان کی آراء کو اپنی تصنیفات میں ایک مستقل منہج فکر کے طور پر بیان کیا ہے۔ شیخ الاسلام تقی الدین ابو العباس احمد بن عبد الحلیم بن تیمیہ (المتوفی ۷۲۶ھ) اور شاگرد شمس الدین ابو عبد اللہ محمد بن قسیم الجوزی (المتوفی ۵۷۰ھ) سے کون واقف نہیں؟ انہوں نے اپنے زمانے میں مروجہ بدعات پر پھر پورا اور مدلل تنقید کی اور مسلمانوں کو کتاب و سنت اور منہاج سلف پر چلنے کی دعوت دی۔ انہوں نے تقلید جامد پر بھی پھر پورا تنقید کرتے ہوئے مسک اہل حدیث کو خوب واضح اور منقطع کیا۔ اس مسک پر مختلف اعتراضات کو رفع کیا، مقلد فقہاء کی مخالفتوں، دشنام طرازیوں، کفر کے فتوؤں، جسمانی ایذاؤں اور قید و بند کی صعوبتوں کی پرواہ کئے بغیر جہاد اور حریت پسندی کے پرچم کو بلند رکھا۔ حقیقت یہ ہے کہ ابن حزم سے لے کر ابن تیمیہ تک تقلید جامد کے خلاف جو کچھ لکھا گیا ہے، اگر اسے جمع کر لیا جائے تو وہ ابن تیمیہ اور ان کے شاگردوں کی ان تحریروں کا عشر عشر بھی نہیں، جو انہوں نے مقلد فقہاء، ان کی تقلید اور ان کے تقلیدی نظریات کے خلاف تخلیق کی ہیں۔ مگر بایں ہمہ علمائے دیوبند انہیں مقلد اور حنبلی کہنے پر بضد ہیں، اہل حدیث حضرات کو تحقیر کے طور پر "غیر مقلد" کے لقب سے نوازتے ہیں اور ان کو "اہل حدیث" کہنے سے عمداً گریز کرتے ہیں۔ خیا للعجب!

شیخ الاسلام ابن تیمیہ نے امام اہل سنت احمد بن حنبل اور دیگر فقہائے اہل حدیث کی فتنی خصوصیات کو ایک مستقل تصنیف "القواعد النورانیۃ الفقھیۃ" میں خوب واضح کیا ہے۔ ہم اس کتاب کے چند اقتباسات قارئین کرام اور خواجہ صاحب کی تدر کرتے ہیں:

«أَمَّا الظَّهَارَةُ وَالنَّجَاسَةُ فَفُوعَانِ مِنَ الْحَدَلِ وَالْحَرَامِ فِي اللَّيَاسِ وَتَحْوِيهِ —

تَابِعَانِ لِلْحَدَلِ وَالْحَرَامِ فِي الْأَطْحَمَةِ وَالْأَشْرَبَةِ -

وَمَذْهَبُ أَهْلِ الْحَدِيثِ فِي هَذَا الْأَصْلِ الْجَمَاعَةُ الْعَظِيمَةُ وَسَطُ بَيْنِ

مَذْهَبِ الْعِرَاقِيِّينَ وَالْحِجَازِيِّينَ ۳۳۳

لِلَّهِ الْقَوَاعِدُ النُّورَانِيَّةُ الْفَقْهِيَّةُ صَا

”رہی طہارت و نجاست، تو یہ لباس وغیرہ میں حلال و حرام کی دو اقسام ہیں: جو مطہومات اور مشروبات میں حلال و حرام کی تابع ہیں۔ اس جامع اور عظیم اصول میں اہل حدیث فقہاء کا مذہب، عراقی فقہاء (حنفیہ) اور حجازی فقہاء (مالکیہ) کے بین بین ہے۔“

بسملہ کے آیت قرآنی اور سہ سورہ کا حصہ ہونے کے بارے میں فقہائے مالکیہ، فقہائے شافعیہ، فقہائے حنفیہ اور فقہائے اہل حدیث کی آراء بیان کرنے کے بعد نماز کے اندر اس کی تلاوت کے بارے میں رقمطراز ہیں :

”وَكَذَلِكَ الْأَمْرُ فِي تِلَاوَةِهَا فِي الصَّلَاةِ: طَائِفَةٌ لَا تَقْرَأُهَا وَلَا سِرًّا وَلَا جَهْرًا كَمَا لِكَ وَالْأُورَاقِ وَطَائِفَةٌ تَقْرَأُهَا جَهْرًا كَأَصْحَابِ ابْنِ جُرَيْجٍ وَالشَّافِعِيِّ وَالطَّائِفَةُ الثَّلَاثَةُ الْمُتَوَسِّطَةُ: جَمَاهِيرُ فُقَهَاءِ الْحَدِيثِ مَعَ فُقَهَاءِ أَهْلِ الرَّأْيِ يَقْرَأُ وَنَهَا سِرًّا كَمَا نَقَلَ عَنْ جَمَاهِيرِ الصَّحَابَةِ مَعَ أَنَّ أَحْمَدَ يَسْتَعْمِلُ مَا رَوَى عَنِ الصَّحَابَةِ فِي هَذَا الْبَابِ فَيَسْتَحِبُّ الْجَهْرَ بِهَا لِمَصْلُوحَةٍ سَأَجِجَةٍ حَتَّى آتَتْهُ نَصٌّ عَلَى أَنَّ مَنْ صَلَّى بِالْمَدِينَةِ يَجْهَرُ بِهَا“

”اسی طرح نماز کے اندر اس کی تلاوت کا معاملہ ہے۔ فقہاء کا ایک گروہ، جیسے امام مالک اور امام اوزاعی، سہری یا جہری کسی طور پر بھی نماز کے اندر بسملہ نہیں پڑھتا اور فقہاء کی ایک جماعت، جیسے ابن جریج اور امام شافعی کے اصحاب، (جہری) نماز میں باواز بند بسملہ پڑھتے ہیں۔ اور ان دونوں کے درمیان ایک تیسرا گروہ ہے، جو اکثر فقہائے اہل حدیث اور ان کے ساتھ ساتھ فقہائے اہل رائے (احناف) پر مشتمل ہے۔ یہ (تمام نمازوں میں، آہستہ آواز کے ساتھ بسملہ پڑھنے کا قائل ہے، جیسا کہ جاہلیہ

صحابہؓ سے منقول ہے۔ اس کے باوجود امام احمد بن حنبلؒ ان اقوال پر بھی عمل کرتے جو اس بارے میں صحابہ کرامؓ سے مروی ہیں۔ چنانچہ وہ کسی راجح مصلحت کے تحت بسملہ باواز بلند پڑھنے کو بھی مستحب ٹھہراتے ہیں۔ ان سے یہاں تک منصوص ہے کہ جو کوئی مدینہ میں نماز پڑھے وہ نماز میں بلند آواز سے بسملہ پڑھے۔

دُعائے قنوت کے بارے میں امام ابن تیمیہؒ لکھتے ہیں:

«وَأَمَّا الْقُنُوتُ فَالِنَّاسُ فِيهِ طَرَفَانِ وَوَسَطٌ. مِنْهُمُ مَنْ لَا يَرَى الْقُنُوتَ

إِلَّا قِبَلَ الرُّكُوعِ وَمِنْهُمْ مَنْ لَا يَرَاهُ إِلَّا بَعْدَهُ - وَأَمَّا

فَقَهَاءُ أَهْلِ الْحَدِيثِ كَأَحْمَدَ وَغَيْرِهِ فَيَجُوزُ أَنْ يَكِلَا

الْمَرْئِينَ لِمَجِيءِ السُّنَّةِ الصَّحِيحَةِ بِهِمَا»<sup>۳۵</sup>

”رہا دعائے قنوت کا معاملہ، تو فقہاء اس بارے میں دو کناروں پر ہیں

اور کچھ ان کے درمیان۔ ان میں کچھ فقہاء دعائے قنوت صرف رکوع سے

پہلے پڑھنے کے قائل ہیں، کچھ فقہاء صرف رکوع کے بعد پڑھنے کے قائل

ہیں۔ رہے فقہائے اہل حدیث، جیسے امام احمد بن حنبلؒ، تو وہ دونوں

طریقوں کو جائز قرار دیتے ہیں، کیونکہ دونوں کے بارے میں صحیح احادیث

آئی ہیں۔“

ابن تیمیہؒ کے مذکورہ بالا طویل حوالوں سے جہاں اس حقیقت کی تفہیم ہوئی ہے کہ

اہل حدیث، مقلدین کے دعووں کے علی الرغم دیگر مکاتب فقہ کی طرح ایک متنقل مکتب فقہ

ہے، وہاں ان کا طریق استنباط بھی واضح ہو جاتا ہے کہ وہ کسی تقلید، تعصب یا ضد

میں کوئی رائے اختیار نہیں کرتے، بلکہ نصوص صحیحہ کا اتباع کرتے ہیں، خواہ ان پر کسی کمال

ہو یا نہ ہو۔

علامہ ابن قیم الجوزیہؒ نے ”اعلام الموقعین“ میں نہایت مضبوط دلائل کے ساتھ

تقلیدِ جامد کی تردید اور اس کی مذمت کی ہے اور فقہائے حدیث کے اصولوں پر

نہایت تفصیل سے روشنی ڈالی ہے۔ فقہاء نے جن احادیث صحیحہ کو خلاف قیاس قرار دے کر ترک کر دیا تھا، علامہ ابن قیمؒ نے ایک مستقل اور طویل باب میں ثابت کیا ہے کہ یہ احادیث نہ صرف یہ کہ قیاس صحیح کے خلاف نہیں ہیں، بلکہ شریعت کے محاسن پر دلالت کرتی ہیں اور حکمت کا یہی تقاضا ہے۔ انہوں نے بہت تفصیل سے ان جیلوں کا ذکر کیا ہے جو مقلد فقہاء نے شریعت اسلامی کے احکام کو ساقط کرنے کے لیے وضع کر رکھے تھے اور ان کو ائمہ ابرار کی طرف منسوب کرتے تھے۔ نیز انہوں نے مقلد فقہاء (خصوصاً احناف) کی ان بوالعجبیوں کی طرف اشارات بھی کئے ہیں کہ وہ ایک حدیث کو ایک مقام پر ضعیف کہہ کر رد کر دیتے ہیں، جبکہ وہ ان کے امام کے مسلک کے خلاف ہوتی ہے۔ لیکن جب ضرورت ہوتی ہے تو کسی اور مسئلہ میں اسی حدیث سے اپنے مسلک پر استدلال کرتے دکھائی دیتے ہیں۔ اور یہ درحقیقت تقلید کا لازمی نتیجہ ہے!

چنانچہ خود ہمیں اس زمانے میں بھی اس قسم کی "تحقیقات" کا مشاہدہ ہوا ہے۔ حال ہی میں فوت ہونے والے ایک بریلوی عالم نے کھیلے دنوں عورت کی نصف ریت پر چلتے والی ایک بحث میں بیہقی وغیرہ کے حوالے سے ان احادیث سے بھرپور استدلال کیا، جنہیں حنفی فقہاء قرونِ پیدے ضعیف کہہ کر رد کر چکے، اور ان کو ضعیف اور ناقابل استدلال قرار دینے کے لیے انہوں نے سینکڑوں صفحات سیاہ کئے ہیں۔ حافظ احمد بن علی بن حجر عسقلانی رحمۃ اللہ علیہ (المتوفی ۸۵۴ھ) صحیح البخاری کی مشہور شرح "فتح الباری" میں فقہ الحدیث کے سلسلے میں بسا اوقات ائمہ اربعہ اور دیگر فقہاء کے ساتھ ساتھ فقہاء اہل حدیث کے مستقل مذہب کا ذکر کرتے ہیں۔ جس سے ظاہر ہوتا ہے کہ وہ کسی امام کے مقلد نہ تھے، بلکہ وہ تو صرف نص کی پیروی کرتے تھے! چنانچہ میرت کی طرف سے روزوں کی قضاء کے بارے میں حافظ ابن حجرؒ اہل علم کا مسلک بیان کرتے ہوئے رقمطراز ہیں:

”وَقَدْ اِخْتَلَفَ السَّلْبُ فِي هَذِهِ الْمَسْئَلَةِ فَاجَانَ الصِّيَامَ عَنِ  
الْمَيِّتِ اصْحَابِ الْحَدِيثِ وَعَلَّقَ الشَّافِعِيُّ فِي الْقَدِيمِ الْقَوْلَ بِم  
عَلَى صِحَّةِ الْحَدِيثِ كَمَا نَقَلَهُ الْبَيْهَقِيُّ فِي الْمَعْرِفَةِ وَهُوَ قَوْلُ اِبْنِ

تَوَسَّرَ وَجَمَاعَةٍ مِنْ مَحَدِّثِي الشَّافِعِيَّةِ قَالَ الْبَيْهَقِيُّ فِي الْخِلَافَاتِ  
هَذِهِ الْمَسْئَلَةُ ثَابِتَةٌ لَا أَعْلَمُ خِلَافًا بَيْنَ أَهْلِ الْحَدِيثِ فِي  
صِحَّتِهَا فَوَجِبَ الْعَمَلُ بِهَا..... وَقَالَ الشَّافِعِيُّ فِي الْجَدِيدِ وَمَالِكٌ وَالْبُخَارِيُّ  
لَا يُصَامُ وَقَالَ اللَّيْثُ وَاحْمَدٌ وَابُو عُبَيْدٍ لَا يُصَامُ عَنْهُ إِلَّا التَّدْبِيرُ <sup>سَلَّة</sup>

”اس مسئلہ میں سلف میں اختلاف پایا جاتا ہے۔ چنانچہ اصحاب الحدیث نے  
میت کی طرف سے روزوں کی قضاء کو جائز قرار دیا ہے۔ امام شافعیؒ نے  
اپنے قدیم قول میں اس رائے کو حدیث کے صحیح ثابت ہونے پر معلق قرار  
دیا ہے۔ جیسا کہ بیہقیؒ نے اسے ”المعرفة“ میں ذکر کیا ہے۔ یہ ابوتور اور  
محدثین شافعیہ میں سے ایک جماعت کا قول ہے۔ بیہقیؒ ”المخلافات“  
میں کہتے ہیں کہ یہ مسئلہ ثابت ہے اور اہل حدیث میں اس حدیث کی  
صحیح کے بارے میں میرے علم میں کوئی اختلاف نہیں، لہذا اس حدیث  
پر عمل کرنا واجب ہے..... امام شافعیؒ اپنے قول جدید میں نیز امام  
مالکؒ اور امام ابوحنیفہؒ فرماتے ہیں کہ میت کی طرف سے روزوں کی قضاء  
جائز نہیں۔ امام لیث بن سعدؒ۔ امام احمد بن حنبلؒ اور امام ابو عبید قاسم بن سلامؒ  
کہتے ہیں کہ میت کی طرف سے نذر کے سوا کسی روزے کی قضا نہ کی جائے“

مندرجہ بالا اقتباس سے جہاں یہ ثابت ہوا کہ ”اصحاب الحدیث“ اپنا الگ اور مستقل فقہی نقطہ نظر  
رکھتے ہیں، وہاں یہ بھی معلوم ہوا کہ امام شافعیؒ سے گہرا انتساب رکھنے والے محدثین بھی بسا اوقات  
نصوص صحیحہ کے مقابلے میں امام شافعیؒ کے مسلک کو ترک کر دیتے ہیں۔ خواہ انہیں امام شافعیؒ  
کے قولِ قدیم ہی کا سہارا کیوں نہ لینا پڑے۔ نصوص صحیحہ کی مطابقت اختیار کرنے کے  
لیے انہوں نے یہ ”سہارا“ بہت کثرت سے استعمال کیا ہے۔ اس قسم کا اصول ہمیں  
فقہائے احناف اور ان کے شارحین حدیث بہت کم استعمال کرتے نظر آتے ہیں۔  
مستقدمین میں سے امام طحاویؒ نے بہت کثرت سے تحقیق اور صحت حدیث کی بنیاد پر  
امام ابوحنیفہؒ کے قول کو ترک کیا ہے۔ متاخرین میں علامہ زبلیؒ، ملا علی القاریؒ،



علامہ سندھی، شاہ ولی اللہ وغیر ہم نمایاں ہیں۔ شاہ ولی اللہ نے تو تقلیدِ جامدہ پر سخت تنقید کی ہے!

اختلافات میں ترجیحِ احادیث کے سلسلے میں حافظ ابن حجر نے امام بخاری رحمۃ اللہ علیہ اور دیگر اہل حدیث کا وہی طریق بیان کیا ہے جس کا ذکر ہم شاہ ولی اللہ کے حوالے سے کر چکے ہیں۔ کہ محدثین اختلافِ روایات کی صورت میں حدیث کی تصحیح میں توقف نہیں کرتے۔ سوائے اس کے کہ روایات سنداً مساوی ہوں، اور یہی اضطراب کا حکم لگانے کی شرط ہے۔

عمر کی کم سے کم مقدار کے تعین کے بارے میں حافظ ابن حجر، فقہاء کے اقوال بیان کرتے ہوئے فقہائے اہل حدیث کا الگ اور مستقل مذہب ذکر کرتے ہیں:

”وَاجَازَهُ الْكَافَّةُ بِمَا تَرَاحَى عَلَيْهِنَّ الرَّوْحَانُ أَوْ مِنَ الْعَقْدِ إِلَيْهِ بِمَا فِيهِ مَنَفَعَةٌ كَالسَّرِطِ وَالنَّعْلِ إِنْ كَانَتْ قِيَمَتُهُ أَقَلَّ مِنْ دَرَاهِمٍ وَ يَهْ قَالَ يَحْيَى بْنُ سَعِيدٍ الْأَنْصَارِيُّ. وَأَبُو الزِّنَادِ، وَرَبِيعَةُ وَابْنُ أَبِي ذَيْبٍ وَغَيْرُهُمْ مِنْ أَهْلِ الْمَدِينَةِ غَيْرِ مَالِكٍ وَمَنْ تَبِعَهُ وَابْنُ جُرَيْجٍ وَمُسْلِمٌ بْنُ خَالِدٍ وَغَيْرُهُمْ مِنْ أَهْلِ مَكَّةَ وَالْأَنْبَاطِيِّ فِي أَهْلِ الْوَأَبْنِ أَبِي لَيْلَى وَغَيْرُهُمْ مِنَ الْعِرَاقِيِّينَ غَيْرِ أَبِي حَنِيفَةَ وَمَنْ تَبِعَهُ وَالشَّافِعِيُّ وَدَاوُدُ وَفَقَّهَاءُ أَصْحَابِ الْحَدِيثِ وَابْنُ وَهْبٍ مِنَ الْمَالِكِيَّةِ“

”تمام علماء نے ہر اس چیز کو عمر کے طور پر ادا کرنے کی اجازت دی ہے جس پر دونوں میاں بیوی راضی ہوں یا جس پر عقد ہو جائے اور جس سے کوئی منفعت حاصل کی جا سکتی ہو۔ جیسے کوڑا، جوتا وغیرہ، اگرچہ ان کی قیمت ایک درہم سے کم ہی کیوں نہ ہو۔ یہ قول اہل مدینہ میں سے امام مالک اور ان کے اصحاب کے سوا یحییٰ بن سعید، ابو الزناد، ربیعہ اور ابن ابی ذئب وغیر ہم

ص الشارح والذیبت فی اہل صحیحہ

کے فتح الباری جلد ۵ ص ۳۱۸

کے فتح الباری جلد ۹ ص ۲۰۹

کا ہے۔ اہل مکہ میں سے ابن جریجؒ اور مسلم بن خالدؒ وغیرہا کا یہی مسلک ہے، اہل شام میں سے اوزاعیؒ بھی یہی کہتے ہیں۔ اہل مصر میں سے لیث بن سعدؒ کا یہی مذہب ہے۔ امام ابو حنیفہؒ اور ان کے اصحاب کے سوا اہل عراق میں سے سفیان ثوریؒ اور ابن ابی لیلیٰؒ وغیرہما نے یہی مذہب اختیار کیا ہے۔ امام شافعیؒ، امام داؤد ظاہریؒ اور فقہائے اہل حدیث کا یہی مذہب ہے۔

صحیح بخاری کے مشہور حنفی شارح علامہ بدرالدین محمود بن احمد العینی رحمۃ اللہ علیہ (المتوفی ۸۵۵ھ) نے بھی بہت سے مقامات پر محدثین اور فقہائے حدیث کی آراء کا ذکر اس اسلوب سے کیا ہے جس سے یہ بات ظاہر ہوتی ہے کہ فقہائے حدیث اپنی رشحاتِ فکر میں کسی کی تقلید نہ کرتے تھے۔ وہ خود اپنی آزاد رائے رکھتے تھے۔ علامہ عینیؒ نے ان کی آزاد آراء کو ائمہ اربعہؒ اور دیگر فقہاء کے ساتھ ایک مستقل دستانِ فکر کی حیثیت سے ذکر کیا ہے۔ اگر اہل حدیث محض حدیث پڑھنے پڑھانے والے اور مقلدِ فقہاء کو کہا گیا ہوتا، جیسا کہ ہمارے عزیز دوست پروفیسر ابوالکلام خواجہ کو اصرار ہے، تو ایسے مقلدِ محدثین کی آراء کی کیا حیثیت کہ ان کو فحولِ مجتہدین کی آراء کے ساتھ یا ان کے مقابلے میں ذکر کیا جائے؟ علامہ عینیؒ از دیادِ ایمان اور اس میں کمی کے بارے میں امام بخاریؒ اور محدثین کے مسلک کو ایک الگ اور مستقل مکتبِ فکر کی حیثیت سے بیان کرتے ہوئے

”فَلَا شَكَّ أَنَّ يَزِدُ إِذْ الْإِيْمَانُ يَدَوَّ اِمْرَ الْعَبْدِ عَلٰى اَعْمَالِ  
الْيَدَيْنِ وَيَنْقُصُ بِتَقْصِيْرِ هٖ فِي الدَّوَّ اِمْرَ سَبِيْحًا هٰذَا اَعْلٰى مَذْهَبِ  
الْبَخَّارِيِّ وَجَمَاعَةٍ مِّنَ الْمُحَدِّثِيْنَ“<sup>۳۹</sup>

”کوئی شک نہیں کہ اعمالِ دین پر بندے کے دوام سے ایمان بڑھتا ہے اور اس دوام میں اس کی کوتاہی کی بناء پر ایمان میں کمی واقع ہوتی ہے۔ خاص طور پر امام بخاریؒ اور محدثینؒ کی ایک جماعت کا یہی مذہب ہے۔“

ایمان کے ضمن میں بحث کرتے ہوئے علامہ عینیؒ لکھتے ہیں :

”وَالْفِرْقَةُ الرَّابِعَةُ قَالُوا: إِنَّ الْإِيْمَانَ فَعَلُ الْقَلْبِ وَاللِّسَانِ  
مَعَ سَائِرِ الْجَوَارِحِ وَهَذَا صَحَابُ الْحَدِيثِ وَمَالِكُ الشَّافِعِيُّ وَ  
أَحْمَدُ وَالْأَوْفَاءُ عِوَاذُ اللَّهِ وَقَالَ الْإِمَامُ وَهُوَ مَذْهَبُ الْمُعْتَزَلَةِ وَالْجَوَارِحِ وَ  
الرَّيْدِيَّةِ أَمَّا صَحَابُ الْحَدِيثِ فَلَهُمْ ثَلَاثَةٌ أَقْوَالٍ..... الخ!“

”اور جو تھا گروہ کتاب ہے کہ ایمان تمام جوارح کی معیت میں قلب و لسان  
کے افعال کا نام ہے۔ اور یہ گروہ اصحاب الحدیث، امام مالک، امام  
شافعی، امام احمد اور امام اوزاعی پر مشتمل ہے۔ امام کہتے ہیں کہ یہ معتزلہ  
نحوارج اور زیدیہ کا مذہب ہے۔ اور رہے اہل حدیث، تو ان کے تین  
اقوال ہیں..... الخ“

امام بخاری اور امام ابن خزمیہ سے لے کر امام ابن تیمیہ تک، حافظ ابن قیم  
سے علامہ محمد بن اسماعیل اور علامہ شوقانی تک اکثر فقہانے اہل حدیث کو امام  
شافعی اور امام احمد بن حنبل سے منسوب کرنے کی وجہ یہ نہیں کہ وہ ان ائمہ کی تقلید  
کرتے تھے، جیسا کہ مقلدین سمجھتے ہیں۔ بلکہ وہ نہ تو ائمہ کے اقوال میں ان کی تقلید کرتے  
ہیں اور نہ ان کی دلیل میں ان کی تقلید کرتے ہیں۔ ہاں جب وہ ان ائمہ کے اقوال  
اور فتاویٰ کا مطالعہ کرتے ہیں تو ان کو دوسروں سے زیادہ ان نصیحتوں کے  
مطابق پاتے ہیں جو انہوں نے جمع کی ہوتی ہیں۔ پس وہ اس موافقت بنا پر  
اپنے آپ کو ان ائمہ کے اصحاب میں شمار کرتے ہیں! — منہاج فقہ کی اس  
ہم آہنگی کو دیکھ کر مقلدین ان کو مقلد سمجھنے لگتے ہیں، حالانکہ وہ بہت سے مسائل  
ہیں ان ائمہ کی مخالفت کرتے ہیں جو اصحاب علم پر متفق نہیں۔ (جاری ہے)

نکھ عمدۃ القاری للبعینی جلد ۱ ص ۱۰۳

خط و کتابت کرتے وقت خریداری نمبر کا حوالہ ضرور دیں  
ورنہ تعمیل ممکن نہ ہوگی۔ شکریہ!  
(میں بخر)